

Спорт-тайм

АЛЕНА ФУРМАН — ЧЭМПІЁНКА

У традыцыйным аглядзе — найлепшыя спартыўныя навіны

Герані тыдня. Алена Фурман заваявала «золата» чэмпіянату Еўропы па акадэмічным веславанні 2024 года, які завяршыўся ў венгерскім Сегедзе. Яна стала найлепшай у неалімпійскай дысцыпліне — адзіночцы лёгкай вагі. Акрамя таго, у Сегедзе прайшла алімпійская кваліфікацыйная рэгата, на якой мужчыны і жанчыны разыгрывалі па тры пуцёўкі на Гульні-2024. Пераможцай у жаночай адзіночцы і ўладальніцай пуцёўкі ў Парыж стала беларуска Таццяна Клімовіч, якая фінішавала з 10-секундным запасам над прадстаўніцамі Азербайджана і Украіны.



Героі тыдня. У партугальскім Фуншале завяршыўся адкрыты чэмпіят Еўропы па плаванні сярод спартсменаў з парушэннямі зроку і апорна-рухальнага апарату. Ігар Бокій стаў пяціразовым чэмпіёнам Еўропы ў класе S13. Ён перамог на дыстанцыі 200 метраў комплексным плаваннем, на дыстанцыі 50 метраў, стаметроўцы і 400-метроўцы вольным стылем, а таксама на дыстан-

цыі 100 метраў батэрфляем. Сярэбраным прызёрам турніру стаў Ягор Шчалканаў (100 метраў на спіне, S9), бронзавымі прызёрамі — Максім Вашкевіч (100 метраў на спіне, S12) і Уладзімір Ізотаў (100 метраў брасам, SB12).

Перамога тыдня. Марыя Гнедчык — чэмпіёнка трэцяга этапу Кубка свету па сучасным пяціборстве 2024 года, які прайшоў у Венгрыі. Гэта перамога на этапе Кубка свету стала для Гнедчык першай у кар'еры. Кубак свету па сучасным пяціборстве з'яўляецца адборачным турнірам на Алімпійскія гульні 2024 года. Дзякуючы перамозе ў Венгрыі, Марыя Гнедчык прэтэндуе на галоўны старт чатырохгоддзя.

Медалі тыдня. Беларускія спартсмены выступілі на чэмпіянаце Еўропы па боксе, які прайшоў у Сербіі. Аляксей Алфёраў стаў сярэбраным прызёрам турніру ў вагавай катэгорыі да 86 кг. Арына Данільчык (да 70 кг) і Вікторыя Кебікава (да 81 кг) заваявалі бронзавыя медалі чэмпіянату Еўропы.

Каманда тыдня. «Мяшкоў Брэст» стаў чэмпіёнам Беларусі па гандболе. У трэцім паядынку фінальнай серыі брэсцкія гандбалісты аказаліся мацнейшымі за гульцоў СКА-Мінск. Вынік сустрэчы — 27:25.

Надзеі тыдня. У Новасібірску завяршыўся міжнародны турнір па хакеі «Ліга Ставак Кубак Будучыні» з удзелам

маладзёжных зборных Беларусі, Расіі і Казахстана, а таксама зборнай расійскай Студэнцкай хакейнай лігі. Па выніках турніру наша «маладзёжка» заняла трэцяе месца, у вырасьшым матчы ўступіўшы Расіі-U20 з вынікам 4:1.

Лічба тыдня. 36 медалёў заваявалі беларускія спартсмены на адкрытым Кубку Расіі і ўсерасійскім турніры па кікбоксінгу ва Ульянаўску. Турнір праходзіў у два этапы: з 21 па 25 красавіка ў раздзеле «Лайт-кантакт», «Лаў-кік», «Поінт-файтынг» і «Сольныя кампазіцыі», з 25 па 28 красавіка — у раздзеле «К-1» і «Фул-кантакт». Прадстаўнікі нашай каманды заваявалі 13 залатых, 7 сярэбраных і 16 бронзавых узнагарод. Чэмпіёнамі Кубка ў раздзеле «Лаў-кік» сталі Віктар Нечытайла (мужчыны, 60 кг), Кірыл Грэк (старэйшыя юніёры, 63,5 кг), Глеб Базанаў (старэйшыя юніёры, 75 кг), Андрэй Самусенкаў (малодшыя юніёры, 51 кг), Дзяніс Базанаў (малодшыя юніёры, 60 кг), Лізавета Сідарава (старэйшыя юніёркі, 48 кг) і Лізавета Жыгера (старэйшыя юніёркі, 60 кг). Перамогі ў раздзеле «К-1» атрымалі Станіслаў Саўчанка (мужчыны, 86 кг), Максім Казаку (мужчыны, 60 кг), Георгій Фокін (старэйшыя юніёры, 67 кг), Ігар Кальсін (малодшыя юніёры, 42 кг) і Кацярына Сахарава (малодшыя юніёры, 60 кг). Акрамя таго, пераможцам у сольнай кампазіцыі ў свабоднай форме з прадметам стаў Павел Майкоў.

Валерыя СЦЯЦКО.

СЁННЯ

Месяц

Поўня 24 красавіка.
Месяц у сузор'і Вадаліва.

Сонца

	Усход	Захад	Даўжыня дня
Мінск —	5.35	20.40	15.05
Віцебск —	5.20	20.34	15.14
Магілёў —	5.25	20.30	15.05
Гомель —	5.27	20.21	14.54
Гродна —	5.51	20.54	15.03
Брэст —	5.57	20.49	14.52


Імяніны

Пр. Аляксандра, Ананіі, Андріяна, Засімы, Івана, Сямёна, Фёдара, К. Катарыны, Ліліі, Барталамея, Ігара, Людвіка, Мар'яна.



Фота Віктара ІВАНЧЫКАВА.

ЗАЎТРА



Надвор'е

Трохі туману, але сонечна і цёпла

Невялікія дажджы чакаюцца толькі ў выхадныя, а ў суботу месцамі — замаразкі

Апошнія дні красавіка і старт мая прыносяць нам сухое і сонечнае надвор'е з тэмпературным фонам да 26 градусаў, паведамляюць спецыялісты Рэспубліканскага цэнтра па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.

Чыстае неба чакаецца ўжо ў аўто-рак. Тэмпература паветра ўначы будзе ў межах ад плюс 3 градусаў па ўсходзе да плюс 14 градусаў па захадзе, а днём — ад 19 градусаў да 25 цяпла.

Першы дзень мая чакаецца ўжо пераважна без ападкаў. Уначы тэмпература будзе вагацца ад плюс 3 да плюс

10 градусаў, а ўдзень — ад плюс 20 градусаў да 26 цяпла.

У чацвер прагназуецца пераважна без ападкаў. Тэмпература паветра ноччу складзе плюс 4—9 градусаў, днём — ад плюс 17 градусаў па паўночным усходзе да плюс 26 градусаў па паўднёвым захадзе краіны.

У пятніцу надвор'е будзе пераважна без ападкаў. Ноччу чакаецца ад плюс 3 градусаў па паўночным усходзе да плюс 11 градусаў па паўднёвым захадзе, днём — ад плюс 14 градусаў у паўночна-ўсходніх раёнах да плюс 23 градусаў у паўднёва-заходніх.

Некамфортным будзе надвор'е менавіта ў суботу. У гэты дзень месцамі па краіне пройдуць кароткачасовыя дажджы.

У начныя і ранішнія гадзіны ў асобных раёнах слабы туман. Уначы тэмпература паветра дасягне плюс 1—8 градусаў, па паўднёвым захадзе — плюс 10 градусаў. Месцамі па паўночным усходзе магчымыя замаразкі ад 0 да мінус 2 градусаў. Днём паветра прагрэецца ад плюс 15 градусаў па ўсходзе да плюс 23 градусаў па захадзе краіны.

У нядзелю месцамі па краіне магчымыя кароткачасовыя дажджы. Уначы слупкі тэрмометраў пакажуць плюс 5—12 градусаў, а па ўсходзе — плюс 2—4 градусаў. Днём сіноптыкі прагназуюць ад плюс 13 градусаў па паўночным усходзе да плюс 23 градусаў па паўднёвым захадзе.

Сяргей КУРКАЧ.

30 КРАСАВІКА

Даты

Падзеі

Людзі



1881 год — нарадзіўся (в. Купніна Лепельскага павета, цяпер Чашніцкі раён) Янка Журба (Іван Якаўлевіч Івашын), беларускі настаўнік і паэт. Друкавацца пачаў з 1902 года. Першы верш «На беразе Дзвіны» быў змешчаны ў газеце «Наша ніва» (1909). У дакастрычніцкай пазіі Янкі Журбы выразна выявіліся сацыяльная накіраванасць, аптымістычны погляд на свет, жаданне рэвалюцыйных ператварэнняў. Пасля рэвалюцыі друкаваўся ў газеце «Савецкая Беларусь», часопісе «Полымя» і іншых выданнях. Першая паэтычная кніга «Заранкі» выйшла ў Мінску ў 1924 годзе. У 1950-м выйшлі з друку «Выбраныя творы», а потым і некалькі паэтычных кніг, сярод якіх — зборнік вершаў для дзяцей. Пераклаў на беларускую мову раман Фёдара Дастаеўскага «Бедныя людзі».

1901 год — нарадзіўся (г. Пінск) Сайман Кузнец, сусветна вядомы эканаміст і дэмограф, гісторык эканомікі. З імем Кузняца звязваюць станаўленне эканомікі як эмпірычнай навуковай дысцыпліны і развіццё

колькаснай эканамічнай гісторыі. Распрацаваў сістэму вылічэнняў нацыянальнага даходу валавога ўнутранага прадукту (ВУП), а таксама іншыя тэорыі і гіпотэзы (крывая Кузняца, рытмы Кузняца), унёс уклад у даследаванні эканамічнага росту дзяржаў. Лаўрэат Нобелеўскай прэміі.

1746 год — нарадзіўся Франсіска Гоя, славыты іспанскі мастак, каралеўскі прыдворны мастак.

1777 год — нарадзіўся Карл Фрыдрых Гаус, нямецкі матэматык, астраном і фізік, які лічыцца аднім з найвялікшых матэматыкаў усіх часоў, «каралём матэматыкаў».

1905 год — расійскі імператар Мікалай II падпісаў указ аб свабодзе веравызнання. Згодна з дакументам, усім расійскім падданым давалася права мець любое веравызнанне.

ЖАН ЛАБРУЕР:

«Хто ідзе паволі і няспешна, таму не доўгі ніякі шлях; хто цяргліва збіраецца ў дарогу, той абавязкова дасягае мэты».

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь
 Выдавец — Рэдакцыйна-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар **КАРЛЮКЕВІЧ Аляксандр Мікалаевіч.**

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 311 17 13 (тэл./факс); адрэлаў: пісьмаў — 311 17 44, маркетынгу — 263 66 73, бухгалтэрыі — 311 17 16.

прым'ем рэкламы тэл./факс: 311 17 27, e-mail: reklama@zviazda.by

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ей пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

www.zviazda.by

e-mail: info@zviazda.by

(для зваротаў): zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку», ЛП № 3820000007667 ад 30.04.2004. 220013, Мінск, прасп. Незалежнасці, 79/1. Выходзіць 5 разоў у тыдзень. Тыраж 11.766. Індэкс 63850. Зак. № 905. Нумар падпісаны ў 19.30

М 1 2 3 4 5 6 7 8 9 10 11 12 П 1 2 3 4 5 6 7 8 9 10 11 12

29 красавіка 2024 года.